

Врз основа на член 8-а став (1) и член 86 став (1) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16 и 178/16 и „Службен весник на Република Северна Македонија“ бр.251/22), Владата на Република Северна Македонија, на седницата, одржана на 23 мај 2023 година, издаде

ЛИЦЕНЦА

за приредување на игри на среќа во автомат клуб

1. На Друштвото за услуги „Покерфејс“ ДООЕЛ Скопје МУ СЕ ИЗДАВА лиценца за приредување на игри на среќа во автомат клуб, во деловната просторија која се наоѓа на ул. „Плоштад Нова Југославија“ бр.4/ згр.1-Б4-6 вл.1 во Куманово за период од шест години.
2. Друштвото за услуги „Покерфејс“ ДООЕЛ Скопје во автомат клубот ќе постави 26 автомати за игри на среќа на кои може да учествува еден учесник.
3. Друштвото за услуги „Покерфејс“ ДООЕЛ Скопје Е ДОЛЖНО да започне со приредување на игрите на среќа во рок од 15 дена од денот на приемот на лиценцата.
4. Доколку Друштвото за услуги „Покерфејс“ ДООЕЛ Скопје не започне со приредување на игрите во рокот од точката 3, Владата на Република Северна Македонија ќе ја одземе лиценцата.
5. Друштвото за услуги „Покерфејс“ ДООЕЛ Скопје Е ДОЛЖНО да го плати надоместокот за добивање на лиценца за приредување на игри на среќа во автомат клуб во износ од 78.750 евра во денарска противвредност по средниот курс на Народната банка на Република Северна Македонија на денот на уплатата и тоа 50% од надоместокот во износ од 39.375 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од една година од денот на приемот на лиценцата;
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од две години од денот на приемот на лиценцата;
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од три години од денот на приемот на лиценцата;
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од четири години од денот на приемот на лиценцата;
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од пет години од денот на приемот на лиценцата и

- износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од шест години од денот на приемот на лиценцата.

6. Доколку Друштвото за услуги „Покерфејс“ ДООЕЛ Скопје не плати 50% од надоместокот, односно не го плати износот од 39.375 евра во денарска противвредност по средниот курс на Народната банка на Република Северна Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Друштвото за услуги „Покерфејс“ ДООЕЛ Скопје не ги плаќа годишните рати во износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата во роковите од точката 5, Владата на Република Северна Македонија ќе ја одземе лиценцата.

8. Друштвото за услуги „Покерфејс“ ДООЕЛ Скопје Е ДОЛЖНО да депонира депозит или да обезбеди банкарска гаранција, во банка со седиште во Република Северна Македонија, во износ од 26.000 евра во денарска противвредност по средниот курс на Народната банка на Република Северна Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на лиценцата.

9. Доколку Друштвото за услуги „Покерфејс“ ДООЕЛ Скопје не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Северна Македонија ќе ја одземе лиценцата.

10. Друштвото за услуги „Покерфејс“ ДООЕЛ Скопје Е ДОЛЖНО, на месечна основа, да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот.

11. Друштвото за услуги „ПОКЕРФЕЈС“ ДООЕЛ Скопје Е ДОЛЖНО, на месечна основа, за финансирање на спортот да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата за млади и спорт и за финансирање на здравствената заштита да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство.

12. Оваа лиценца ќе се објави на интернет страницата на Министерството за финансии.

13. Со донесување на оваа Лиценца, престанува да важи Лиценцата бр.42-3767/1 од 03.06.2019 година издадена од Владата на Република Северна Македонија.

Образложение

Друштвото за услуги „Покерфејс“ ДООЕЛ Скопје до Министерството за финансии поднесе барање бр.13-10699/1 од 14.12.2022 година и дополнувања на барање бр.13-11056/1 од 22.12.2022 година, бр.13-10699/2 од 27.12.2022 година, бр.13-115/1 од 5.1.2023 и бр.13-277/1 од 12.1.2023 година за добивање на лиценца за приредување на игри на среќа во автомат клуб.

Кон барањето подносителот ги достави следните документи:

- Изјава за основање на Друштвото од едно лице од 9.7.2015 година дадена од содружникот на друштвото;
- Одлука за зголемување на основната главнина од 10.8.2015 година донесена од содружникот на друштвото;
- Изјава за основање на Друштво од едно лице (пречистен текст) од 11.8.2015 година дадена од содружникот на друштвото;
- Одлука за измена на Изјавата за основање на Друштвото со ограничена одговорност од 11.8.2015 година донесена од содружникот на друштвото;
- Одлука за измена на Изјавата за основање на Друштвото со ограничена одговорност од 17.8.2015 година донесена од содружникот на друштвото;
- Одлука за зголемување на основната главнина од 14.9.2015 година донесена од содружникот на друштвото;
- Одлука за измена на Изјавата за основање на Друштвото со ограничена одговорност од 15.9.2015 година донесена од содружникот на друштвото;
- Изјава од 15.9.2015 година дадена од содружникот на друштвото;
- Изјава за основање на Друштво од едно лице (пречистен текст) од 15.9.2015 година дадена од содружникот на друштвото;
- Анекс бр.1 кон изјава за основање на трговско друштво како ДООЕЛ од 23.9.2015 година донесен од содружникот на друштвото;
- Изјава за основање на Друштво од едно лице (пречистен текст) од 15.10.2015 година дадена од содружникот на друштвото;
- Одлука за намалување на основната главнина од 14.12.2015 година донесена од содружникот на друштвото;
- Изјава за основање на Друштвото од едно лице (пречистен текст) од 14.12.2015 година дадена од основачот на друштвото;
- Изјава за основање на Друштво од едно лице (пречистен текст) од 14.6.2016 година дадена од содружникот на друштвото;
- Договор за внесување на непаричен влог (компјутерска програма материјални права на умножување и користење) склучен помеѓу содружникот и Друштвото за услуги „Покерфејс“ ДООЕЛ Скопје од 18.4.2019 година;
- Изјава од 29.12.2016 година дадена од содружникот на друштвото;
- Изјава за основање на Друштвото од едно лице (пречистен текст) од 10.8.2022 година издадена од содружникот на Друштвото;
- правила за играта на среќа игри на автомати за игри на среќа од 12.12.2022 година донесени од Друштвото за услуги „Покерфејс“ ДООЕЛ Скопје;
- потврда од 3.1.2023 година издадена од Силк Роуд банка АД Скопје и извештај за состојба на сметката на имателот на сметката (солвентност) издаден од Комерцијална банка АД Скопје на ден 3.1.2023 година;

- декларација за прием на плата од 15.12.2022 година, декларација за прием на плата од 15.11.2022 година, декларација за прием на плата од 17.10.2022 година, декларација за прием на плата од 15.9.2022 година, декларација за прием на плата од 16.8.2022 година и декларација за прием на плата од 15.7.2022 година издадени од Управа за јавни приходи, исплатени преку Комерцијална Банка АД Скопје;

- извештај за проценка на вредност (право на градба на Станбено деловен објект од П+4к+ПК) според параметри на ДУП Ј 07 донесен од Општина Центар-Градска четврт Локалитет Капиштец Скопје, Завод за медицинска рехабилитација, Старо Водно, Долно Водно, Мало курило и Цвеќара бр.230/2019 од 15.06.2022 година изготвен од Друштвото за инженеринг, посредување, трговија и услуги „ТИМ МИЈА“ ДООЕЛ експорт-импорт Тетово, Договор за внесување на непаричен влог (право на градење на градежно земјиште) склучен помеѓу содружникот на друштвото Огнен Поповски од Скопје и Друштвото за услуги „Покерфејс“ ДООЕЛ Скопје заверен под УЗП 1001/2022 од 09.12.2022 година кај нотар Слободан Поповски, Договор за пренос на право на градба на градежно земјиште за изградба на станбено деловен објект (автомат клуб со хотел) склучен помеѓу Огнен Поповски од Скопје (инвеститор) и Давор Поповски од Скопје, Слободан Поповски од Скопје и Јелка Поповска од Скопје (сопственици на градежна парцела) заверен под УЗП 1008/2002 од 12.12.2022 година кај нотар Слободан Поповски, извештај за проценка на вредноста на информатичка технологија-софтвер сопственост на содружникот Огнен Поповски кој е вложен во Друштвото за услуги „Покерфејс“ ДООЕЛ Скопје, како зголемување на основачки влог со бр.761 од 26.12.2022 година изготвен од Друштвото за производство, инженеринг, трговија и услуги „ПУМ МИГ“ Здравко ДООЕЛ експорт-импорт Скопје, Спогодба склучена помеѓу Sotec Llc и Mabetexit заверена под УЗП 1013/2022 од 12.12.2022 година кај нотар Слободан Поповски, Договор за индивидуално управување со пренос на авторски материјални права од компјутерска програма склучен помеѓу Sotec Llc и Огнен Поповски од Скопје заверен под УЗП 1012/2022 од 12.12.2022 година кај нотар Слободан Поповски, Договор за внесување на непаричен влог (компјутерска програма материјални права на умножување и користење) склучен помеѓу Огнен Поповски од Скопје и Друштвото за услуги „ПОКЕРФЕЈС“ ДООЕЛ Скопје заверен под УЗП 1006/2022 од 12.12.2022 кај нотар Слободан Поповски, Извештај за извршена проценка на авторски права од техничка инфраструктура-софтвер, за управување со податоци (дatabase) со апликативни поврзани компоненти-модули за Друштвото за услуги „ПОКЕРФЕЈС“ ДООЕЛ Скопје бр.412 од 1.8.2022 година, записник за преземање на исправи на чување заверен кај нотар Слободан Поповски под ОДУ 72/2015 година од 16.3.2015 година, Договор за пренесување на авторски материјални права од компјутерска програма-софтвер склучен на 23.6.2020 година помеѓу Opus Advisory Limited и Огнен Поповски заверен под УЗП 991/2022 од 09.12.2022 година кај нотар Слободан Поповски, Договор за внесување на непаричен влог бр.373/6 од 11.8.2022 година, извод бр. 7 за промените и состојбата на средствата на сметката на ден 2.9.2015 година издаден на ден 22.12.2022 година од Комерцијална банка АД Скопје, Договор за купопродажба на моторно возило склучен на ден 4.12.2014 година заверен под УЗП 1022/2022 од 12.12.2022 заверен кај нотар Слободан Поповски, картица за партија 210-5016315970.85 за период од 1.1.2010 до 22.12.2015 година, издадена на ден 22.12.2015 година од Тутунска Банка АД Скопје, Девизна штедна книшка од 04.11.2010 година од НЛБ Тутунска Банка АД Скопје, Картица за партија 210-5016355358.67 за период од 1.1.2010 до 22.12.2015 година

издадена од НЛБ Банка АД Скопје заверена под УЗП 1027/2022 од 12.12.2022 година; кај нотар Слободан Поповски и извод од платежна сметка за период од 1.8.2015 до 2.9.2015 издаден од Комерцијална Банка АД Скопје;

- Програма за ефикасно намалување и управување со идентификуваниот ризик од перење пари и финансирање на тероризам (спречување на перење пари и финансирање на тероризам) бр.504/22 од 16.11.2022 година донесена од Друштвото за услуги „Покерфејс“ ДООЕЛ Скопје;

- извод бр.253 на промените и состојбата на средствата на сметката на ден 21.12.2022 година издаден од Комерцијална Банка АД Скопје;

- Решение бр.2818/01220-1313/2 од 06.12.2022 година и записник бр.2818/01220-1313/1 од 5.12.2022 година издадени од Управата за јавни приходи, Регионална дирекција Скопје;

- 26 уверенија за техничка исправност на автоматите издадени од Друштвото за услуги, испитување и анализа „ТИКСОН ГРУП“ ДООЕЛ Скопје;

- тековна состојба бр.0805-50/150020220304358 од 24.11.2022 година издадена од Централниот регистар на Република Северна Македонија;

- потврда бр.05-000566/23-0002 од 9.1.2023 година издадена од Царинската Управа на Република Северна Македонија;

- уверение за платени даноци и придонеси бр.28-55/6928/2 од 21.12.2022 година издадено од Управата за јавни приходи, Регионална дирекција Скопје;

- потврда од Регистарот на казни за сторени кривични дела на правните лица бр.0808-11/6277-1 од 27.12.2022 година дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;

- потврда од Регистарот на казни за сторени кривични дела на правните лица бр.0808-11/6277-2 од 27.12.2022 година дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;

- потврда од Регистарот на казни за сторени кривични дела на правните лица бр.0808-50/150020220328260 од 21.12.2022 година дека на трговското друштво не му е изречена споредна казна привремена забрана за вршење на одделна дејност издадена од Централниот регистар на Република Северна Македонија;

- потврда од Регистарот на казни за сторени кривични дела на правните лица бр.0808-50/150020220328261 од 21.12.2022 година дека на трговското друштво не му е изречена споредна казна трајна забрана за вршење на одделна дејност издадена од Централниот Регистар на Република Северна Македонија;

- информација за економско финансиска состојба бр.0905-28/1 од 4.1.2023 година издадена од Централниот регистар на Република Северна Македонија и

- уплатница ПП 50 за платена административна такса во износ од 650,00 денари.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Северна Македонија и на денот на поднесувањето на барањето за издавање на лиценца за приредување на игри на среќа во автомат клуб има основна главнина во

износ од 5.601.702,00 евра, видно од тековната состојба бр.0805-50/150020220304358 од 24.11.2022 година издадена од Централниот регистар на Република Северна Македонија.

На подносителот на барањето не му е изречена споредна казна забрана за добивање на лиценца за приредување на игри на среќа, не му е изречена споредна казна одземање на лиценца за приредување на игри на среќа, не му е изречена споредна казна привремена забрана за вршење на одделна дејност и не му е изречена споредна казна трајна забрана за вршење на одделна дејност, видно од потврдите бр.0808-11/6277-1 од 27.12.2022 година, бр.0808-11/6277-2 од 27.12.2022 година, бр.0808-50/150020220328260 од 21.12.2022 година и бр.0808-50/150020220328261 од 21.12.2022 година од Регистарот на казни за сторени кривични дела на правните лица издадени од Централниот регистар на Република Северна Македонија.

Со доставената информација за економско-финансиската состојба на субјектот издадена од Централниот регистар на Република Северна Македонија бр.0905-28/1 од 4.1.2023 година, оценувајќи ги податоците искажани во годишната сметка за 2021 година и споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото.

Од уверението за платени даноци и придонеси бр.28-55/6928/2 од 21.12.2022 година издадено од Управата за јавни приходи, Регионална дирекција Скопје и од потврдата бр.05-000566/23-0002 од 09.01.2023 година издадена од Царинската Управа на Република Северна Македонија се констатира дека трговското друштво ги има подмирено јавните давачки по основ на даноци, царини и придонеси за задолжително социјално осигурување.

Од доставените Решение бр.2818/01220-1313/2 од 06.12.2022 година и записник бр.2818/01220-1313/1 од 05.12.2022 година издадени од Управата за јавни приходи, Регионална дирекција Скопје, се утврди дека деловната просторија која се наоѓа на ул.„Плоштад Нова Југославија“ бр.4/ згр.1-Б4-б вл.1 во Куманово ги исполнува просторните и техничко-технолошките услови за приредување на игри на среќа во автомат клуб.

Трговското друштво нема блокирано трансакциска сметка во банка во моментот на поднесување на барањето за издавање на лиценца за приредување игри на среќа во автомат клуб, видно од потврдата од 03.01.2023 година издадена од Силк Роуд банка АД Скопје и извештајот за состојба на сметката на имателот на сметката (солвентност) издаден од Комерцијална банка АД Скопје на ден 3.1.2023 година.

Трговското друштво редовно исплатува плати на вработените во период од шест месеци пред поднесувањето на барањето видно од доставените: декларација за прием на плата од 15.12.2022 година, декларација за прием на плата од 15.11.2022 година, декларација за прием на плата од 17.10.2022 година, декларација за прием на плата од 15.9.2022 година, декларација за прием на плата од 16.8.2022 година и декларација за прием на плата од 15.7.2022 година издадени од Управа за јавни приходи, исплатени преку Комерцијална Банка АД Скопје.

Од изводот бр.253 на промените и состојбата на средствата на сметката на ден 21.12.2022 година издаден од Комерцијална банка АД Скопје утврди дека паричните средства кои ќе се уплатат на име надоместок за добивање на лиценца се од тековното работење.

Од Изјавата за основање на Друштво од едно лице (пречистен текст) бр.373/5 од 11.8.2022 година, се утврди дека основната главнина на друштвото изнесува 5.621.702,00 евра и се состои од права-право на градење во износ од 2.551.702,00 евра, право на авторско дело информатичка технологија-софтвер во износ од 550.000,00 евра, права на авторско дело, од техничка информатичка инфраструктура софтвер за управување со податоци со апликативни компоненти- модули со проценета вредност од 1.200.000,00 евра, авторски права софтверска програма он лајн игра на среќа со проценета вредност од 1.300.000,00 евра и паричен влог од 20.000 евра.

Од извештај за проценка на вредност (право на градба на Станбено деловен објект од П+4к+Пк) според параметри на ДУП Ј 07 донесен од Општина Центар-Градска четврт Локалитет Капиштец Скопје, Завод за медицинска рехабилитација, Старо Водно, Долно Водно, Мало курило и Цвекара бр.230/2019 од 15.6.2022 година изготвен од Друштвото за инженеринг, посредување, трговија и услуги „ТИМ МИЈА“ ДООЕЛ експорт-импорт Тетово се утврди дека правото на градење е во вредност од 2.551.702,00 евра. Од Договорот за внесување на непаричен влог (право на градење на градежно земјиште) склучен помеѓу содружникот на друштвото Огнен Поповски од Скопје и Друштвото за услуги „Покерфејс“ ДООЕЛ Скопје и Договорот за пренос на право на градба на градежно земјиште за изградба на станбено деловен објект (автомат клуб со хотел) склучен помеѓу Огнен Поповски од Скопје (инвеститор) и Давор Поповски од Скопје, Слободан Поповски од Скопје и Јелка Поповска од Скопје (сопственици на градежна парцела) се утврди дека правото на градба е пренесено на содружникот на друштвото Огнен Поповски од страна на сопствениците на парцелата за градење-Давор Поповски од Скопје, Слободан Поповски од Скопје и Јелка Поповска од Скопје.

Од извештајот за проценка на информатичко средство-софтвер RACINDOGS во сопственост на ПОКЕРФЕЈС ДООЕЛ Скопје бр.761 од 26.12.2022 година изготвен од Друштвото за производство, инженеринг, трговија и услуги „ПУМ МИГ“ Здравко ДООЕЛ експорт-импорт Скопје се утврди дека правото на авторското дело-информатичка технологија-софтвер, е со вредност од 550.000 евра. Од Спогодбата склучена помеѓу Sotec Llc и Mabetexit и Договорот за индивидуално управување со пренос на авторски материјални права од компјутерска програма склучен помеѓу Sotec Llc и Огнен Поповски од Скопје се утврди дека правото на авторското дело-информатичка технологија-софтвер е пренесено од страна Sotec Llc како носител на материјални авторски права на компјутерска програма на содружникот на друштвото Огнен Поповски. Со Договорот за внесување на непаричен влог (компјутерска програма материјални права на умножување и користење) склучен помеѓу Огнен Поповски од Скопје и Друштвото за услуги „Покерфејс“ ДООЕЛ Скопје, правото се внесува во главнината во Друштвото.

Од извештај за извршена проценка на авторски права од техничка инфраструктура-софтвер за управување со податоци (дабасе) со апликативни поврзани компоненти-модули за Друштвото за услуги „Покерфејс“ ДООЕЛ Скопје бр.412 од 1.8.2022 година се утврди дека правата на авторско дело, од техничка информатичка инфраструктура софтвер за управување со податоци со апликативни компоненти- модули и на авторски права софтверска програма он лајн игра на среќа е во вредност од 2.500.000,00 евра. Видно од извештајот проценета вредноста на прирачникот за компјутерска програма и Софтвер за Е-Пазар изнесува 1.200.000 евра

и проценета вредноста на пренесеното компјутерско авторско право и Програма софтвер за онлајн игри на среќа изнесува 1.300.000 евра.

Од Записникот за преземање на исправи на чување заверен кај нотар Слободан Поповски од Скопје под ОДУ 72/2015 од 18.3.2015 година се утврди дека Прирачниците за електронска база на податоци компјутерска програма се авторско право на Огнен Поповски од Скопје и на Јелкица Поповска од Скопје. Со Договорот за внесување на непаричен влог со бр.373/6 од 11.8.2022 година се утврди дека правата на авторското дело, од техничка информатичка инфраструктура софтвер за управување со податоци со апликативни компоненти- модули се внесуваат во главнината на Друштвото за услуги „Покерфејс“ ДООЕЛ Скопје.

Од Договорот за пренесување на авторски материјални права од компјутерска програма-софтвер склучен на 23.6.2020 година помеѓу Opus Advisory Limited и Огнен Поповски се утврди дека Програмата софтвер за онлајн игри на среќа е пренесено од страна на Opus Advisory Limited на содружникот на Друштвото. Со Договорот за внесување на непаричен влог со бр.373/6 од 11.8.2022 година, Програмата софтвер за ОНЛАЈН-Игри на среќа се внесува во главнина на Друштвото за услуги „Покерфејс“ ДООЕЛ Скопје.

Од изводот бр. 7 за промените и состојбата на средствата на сметката на ден 2.9.2015 година издаден на ден 22.12.2015 година од Комерцијална банка АД Скопје се утврди дека содружникот Огнен Поповски на ден 2.9.2015 година внесува паричен влог во износ од 20.000 евра. Од Договорот за купопродажба на моторно возило склучен на ден 4.12.2014 година и од Картицата за партија 210-5016355358.67 за период од 1.1.2010 до 22.12.2015 година од НЛБ Банка АД Скопје се утврди дека паричните средства во износ од 12.000 евра потекнуваат од продажба на моторно возило. Од Девизна штедна книшка од 04.11.2010 година од НЛБ Тутунска Банка АД Скопје, од картица за партија 210-5016355358.67 за период од 1.1.2010 до 22.12.2015 година и од изводот од платежна сметка за период од 1.8.2015 до 2.9.2015 издаден од Комерцијална Банка АД Скопје се утврди дека паричните средства во износ од 8.000 евра потекнуваат од депонирани средства на штедна книшка на содружникот Огнен Поповски.

Доставеното барање за добивање на лиценца се однесува на приредување на игри на среќа во автомат клуб, што произлегува од доставените правила за играта на среќа игри на автомати за игри на среќа од 12.12.2022 година донесени од Друштвото за услуги „Покерфејс“ ДООЕЛ Скопје, кои се во согласност со член 92 став (1) и (2) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16 и 178/16 и „Службен весник на Република Северна Македонија“ бр.251/22).

Од доставените 26 уверенија издадени од Друштвото за услуги, испитување и анализа „ТИКСОН ГРУП“ ДООЕЛ Скопје се утврди дека поставените автомати во автомат клубот се технички исправни за употреба.

Од доставеното мислење бр.23-6255/1 од 17.10.2016 година од Управата за јавни приходи, Генерална дирекција Скопје се утврди дека системот на Друштвото за услуги „Покерфејс“ ДООЕЛ Скопје е официјално поврзан со информацискиот систем на Управата за јавни приходи.

Согласно член 89 од Законот, барателот за издавање на лиценца за приредување на игри на среќа во автомат клуб мора да има обезбедено надзорен информациски систем преку кој се поврзани сите автомати, без оглед на тоа дали тие

се сместени во една или повеќе деловни простории на приредувачот на игри на среќа во автомат клуб, така што системот обезбедува точни податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во автомат клуб на Друштвото за услуги „Покерфејс“ ДООЕЛ Скопје.

Според член 2 точка 23) од Законот, игри на среќа во автомат клуб се игри кои се приредуваат на автомати, електронски рулети и други апарати со повеќенаменска улога и добивка („мултиплеер“) и на системот на автоматите кој подразбира поврзување на поголем број автомати поради формирање на единствен цек пот со исти и истовремени можности на сите учесници во играта. Според точка 24) од истиот член, автомати за игри на среќа со повеќенаменска улога и добивка („мултиплеер“) се механички, електронски или слични уреди на кои учесниците во игрите на среќа со уплата на одреден износ (жетон, метални пари или непосредна уплата на благајна, односно на автоматот) имаат можност за добивка.

Во согласност со член 87 став (1) од Законот, лиценцата за приредување на игри на среќа во автомат клуб се издава за период од шест години, поради што се одлучи како во точката 1 од диспозитивот на оваа лиценца.

Според член 10 став (1) од Законот, трговското друштво на кое му е издадена лиценца во согласност со овој закон, е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Северна Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 87 став (2) од Законот, за добивање на лиценца се плаќа надоместок во износ од 78.750 евра во денарска противвредност по средниот курс на Народната банка на Република Северна Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Северна Македонија ја одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Приредувачот на игри на среќа, согласно член 18 став (1) од Законот, за обезбедување на исплатата на добивките на учесниците во игрите на среќа, за плаќање на јавните давачки утврдени со закон како и за надоместоците и посебните давачки утврдени со овој закон е должен да депонира депозит или да обезбеди банкарска гаранција, во банка со седиште во Република Северна Македонија, во износ кој за соодветната игра на среќа е утврден со овој закон, во рок од 15 дена од денот на приемот на лиценцата и во истиот рок доказот за депонираниот депозит или банкарската гаранција да ги достави до Министерството за финансии. Согласно

член 13 став (1) точка 9) од Законот, доколку приредувачот на игрите на среќа не депонира депозит или не обезбеди банкарска гаранција во рок од 15 дена од приемот на лиценцата, Владата на Република Северна Македонија ќе ја одземе лиценцата. Со оглед на наведените законски одредби се одлучи како во точките 8 и 9 од диспозитивот на оваа лиценца.

Согласно член 94 став 1 и 2 од Законот, за приредување на игрите на среќа во автомат клуб приредувачот на игри на среќа на месечна основа плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, поради што се одлучи како во точката 10 од диспозитивот на оваа лиценца. Приредувачот на игри на среќа во автомат клуб, на месечна основа, за финансирање на спортот плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата за млади и спорт и за финансирање на здравствената заштита плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство, поради што се одлучи како во точката 11 од диспозитивот на оваа лиценца.


Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 12 од диспозитивот на оваа лиценца.

Согласно член 8-а став (1) од Законот, приредувачот на игри на среќа на кој му е издадена лиценца за приредување на игри на среќа од страна на Владата на Република Северна Македонија, може да поднесе барање за добивање на нова лиценца пред истекот на рокот на важноста на постојната лиценца. Со издавањето на новата лиценца, престанува да важи постојната лиценца на приредувачот, поради што се одлучи како во точката 13 од диспозитивот на оваа лиценца.

Со оглед на тоа што Друштвото за услуги „Покерфејс“ ДООЕЛ Скопје достави комплетна документација, Министерството за финансии предлага Владата на Република Северна Македонија да ја издаде лиценцата за приредување на игри на среќа во автомат клуб на Друштвото за услуги „Покерфејс“ ДООЕЛ Скопје.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд, во рок од 30 дена од денот на доставувањето на управниот акт до странката.

Бр.41-4542/5
23 мај 2023 година
Скопје



Претседател на Владата на
Република Северна Македонија
Д-р Димитар Ковачевски

Подготвил: Далибор Станојковски, помлад соработник
Проверил: Никола Пасков, раководител на одделение
Катерина Јаневска, раководител на одделение
Контролирал: Стојанчо Радичевски, помошник раководител на Сектор
Jemlra Maliqi, помошник раководител на сектор
Согласен: Снежана М. Пендовски, државен советник
Зоран Бриљарчевски, раководител на сектор
Одобрил: м-р Методија Димовски, генерален секретар на Владата